

“अमार्कपातश्रवणैरुक्ता चेन्नाघपौषयोः ।  
अर्द्धोदयः स विज्ञेयः कोटिसूर्यग्रहेः समः ॥  
अत्र सूर्यपर्वशताधिक इति ज्ञातचिन्तामणौ  
पाठः । तथा ।  
“दिवैव योगः शस्त्रोऽयं न च राजौ कदाचन ।”  
स्कन्दपुराणे ।  
“अर्द्धोदये तु संप्राप्ते सर्वे गङ्गासमं जलं ।  
शुद्धात्मनो हिजाः सर्वे भवेयुर्जलसन्निभाः ॥  
यत्किञ्चित् क्रियते दानं तद्दानं सेतुसन्निभं” ॥  
शिवविष्णुश्चानप्रशस्तकालोऽपि । बृहन्नारदीयं ।  
“अर्द्धोदये च पूषार्कं हस्तार्कं रोहिणीबुधे” ।  
इति तिथ्यादितत्त्वं ॥  
अर्द्धोरकं, स्त्री, (अर्द्धमूरोः अर्द्धोर, तत्र काशते,  
काश + ड ।) उच्चमस्त्रीयां अर्द्धोरपर्यन्तं चेल-  
नाकारपरिधेयवस्त्रं । तत्पर्यायः । अष्टातकं २ ।  
इत्यमरः ॥  
अर्पणं, स्त्री, (ऋ + णिच् + ल्युट् ।) प्रापणं । सम-  
र्पणं । यथा,—  
“यत्करोषि यदश्नासि यज्जुहोषि ददासि यत् ।  
यत्तपस्यसि कौन्तेय तत्कुरुष्व मदर्पणम्” ॥  
इति श्रीभगवद्गीतायां ६ अध्यायः । (स्थापनं ।  
न्यासः ।

“कैलासगौरं वृषमारुह्योः

पादार्पणानुग्रहपूतच्छमम्” ।

इति रघुवंशे । स्वत्यागः । परित्यागः ।

“अर्पणं स्वस्य वाक्यार्थं परस्यान्वयसिद्धये” ।

इति साहित्यदर्पणे ।)

अर्पितं, पुं, (ऋ + णिच् + इत् + न्) हृदयं । इत्युणा-  
दिकोषः ॥ (अयमांसः) ।)

अर्च्यं, हिंसे । (आदि-परं-सकं-सेट् ।) गतौ । इति  
कविकल्पद्रुमः ॥ अर्च्यति । इति दुर्गादासः ॥

अर्च्युदः, पुं, स्त्री, (अर्च्य + विच्, तस्मै उदेति, उद् +  
इङ् + ड ।) दशकोटिसंख्या । रोगविशेषः ।  
मांसकीलः । मांसपुरुषः । आव् इति भाषा ।  
इति लिङ्गादिसंग्रहे अमरः । मेदिनी च ॥ तस्य  
निदानलक्षणम् ।

“गात्रप्रदेशे क्वचिदेव दोषाः

संमूर्च्छिता मांसमसृक् प्रदृश्य ।

वृत्तं स्थिरं मन्दरजं महान्त-

मनस्यमूलं चिरदृष्टपाकं ॥

कुर्वन्ति मांसोच्छ्रयमवगाधं

तमर्च्यं प्रास्त्रविशे वदन्ति” ।

महान्तं ग्रन्थपेक्षया चिरम् बृद्धिरपाकश्च यस्य  
तत् चिरदृष्टपाकं । अपाकमिति ग्रन्थः सका-  
शादस्य भेदज्ञापकं । अवगाधं दूरानुप्रविष्टं ॥\*॥  
निदानपूर्वकाणि विशिष्टानि लक्षणान्याह ।

“वातेन पित्तेन कफेन वापि

रक्तेन मांसेन च भेदसा च ।

तज्जायते तस्य च लक्षणानि

ग्रन्थैः समानानि सदा भवन्ति” ॥

ग्रन्थैः समानानि वातिकपैत्तिककैश्चिकित्सेदोजानां  
ग्रन्थीनां लक्षणैर्वैतिकपैत्तिककैश्चिकित्सेदोजाना-

मर्बुदानां लक्षणानि तुल्यानि भवन्ति ॥\*॥ रक्ता-  
र्बुदमाह ।

“दोषप्रदुष्टे रुधिरं शिराश्च

सङ्कोच्य संपीष्य तत्तत्त्वपाकं ।

सखावमुन्नहति मासपिण्डं

मांसाङ्गुरैराहतमास्य रुद्धिं ॥

स्ववत्यजसं रुधिरं प्रदुष्ट-

मसाध्यमेतद्रुधिरात्मकान्तु ।

रक्तक्षयोपद्रवपीडितत्वात्

पाण्डुर्भवेद्वर्बुदपीडितस्तु” ॥

दोषोऽत्र पित्तं रुधिरं शिराश्च सङ्कोच्य संपीष्य  
संहतीकृत्य मांसाहजोः सर्वेष्वर्बुदेषु दृष्टत्वं रक्तजे  
तु विशेषतो रक्तदुष्टिः । एवं मांसार्बुदे विशेषतो  
मांसदुष्टिर्बोद्धव्या । ततो मांसपिण्डमुन्नहति  
उद्धृतं करोति । अपाकं ईषत्पाकं यथा स्यादेव-  
मिति क्रियाविशेषणं ईषत्पाकश्च एकदेशपाकेन ।  
रक्तक्षयोपद्रवपीडितत्वात् । रक्तक्षयोपद्रवाः  
सुश्रुतेनोक्ताः । तैः पीडितत्वात् । अर्बुदपीडितः  
रक्तार्बुदपीडितः ॥\*॥ मांसार्बुदस्य संप्राप्तिमाह  
“सुष्टिप्रहारादिभिरर्दितेऽङ्गे  
मांसं प्रदुष्टं समुपैति शोथं ।  
अवेदनं स्निग्धमनन्यवर्णं-

मपाकमश्नोपममप्रचाल्यं” ॥

मांसं प्रदुष्टं वातेन । अवेदनं वेदनारहितं  
ईषद्वेदनं वा । अपाकं पाकरहितं ईषत्पाकं  
वा । अश्नोपमं पाषाणवत् कठिनं । अप्रचाल्यं  
स्थिरं । यद्यपि रक्तमांसांस्त्वयो रक्तमांसयो-  
र्हेतुत्वेनाक्तिः तथापि रक्तजे पित्तं मांसजे वायु-  
रारम्भकः ॥\*॥ निदानमाह ।

“प्रदुष्टमांसस्य नरस्य गाढ-

मेतद्भवेन्मांसपरायणस्य” ।

मांसाश्रयस्थानेन यः प्रदुष्टमांसस्तस्यैव भवति  
इत्यर्थः ॥\*॥ असाध्यमाह ।

“मांसाबुदं त्वेदसाध्यमाहुः

साध्येष्वधीमानि विवर्जयेच्च ।

संप्रसृतं मर्मसु यच्च जातं

खोतःसु वा यच्च भवेदचाल्यं” ॥

साध्येष्वपि वातजाद्विषमि । इमानि वक्ष्यमाणानि  
संप्रसृतादीनि ॥\*॥ अपरासाध्यमाह ।

“यज्जायतेऽन्यत् खलु पूर्वजाते

ज्येष्ठं तदर्थ्यर्बुदमर्बुदक्षैः ॥

यद्भुज्यातं युगपत् क्रमाद्वा

द्विरर्बुदं तच्च भवेदसाध्यं” ॥\*॥

अर्बुदानां पाकाभावे हेतुमाह ।

“न पाकमायाति कफाधिकत्वा-

न्मेदोरज्जत्वाच्च विशेषतस्तु ।

दोषस्थिरत्वात् ग्रथनाच्च तेषां

सर्वार्बुदान्येव निसर्गतस्तु” ।

ग्रथनात् ग्रन्थिरूपत्वात् । ग्रन्थपथां कफमेद-  
सोराधिक्येऽपि पाको दृश्यते तथाच कथं न पाक  
इत्याह निसर्गात् सभावात् ॥\*॥  
अर्बुदस्य चिकित्सा ।

“ग्रन्थार्बुदानां न यतो विशेषः

प्रदोषहेत्वाकृतिदोषदुष्टैः ।

अतश्चिकित्सेद्विषमर्बुदानि

विधानविद्यग्रन्थचिकित्सितेन ॥

हरिद्रा-लोघ-पक्ष-ग्रहधूम-मनःशिला ।

मधुप्रगाढो लेपोऽयं मेदोऽर्बुदहरः परः ॥१॥

मूलकस्य कृतः क्षारो हरिद्रायास्तथैव च ।

शङ्खचूर्णेन संयुक्तो लेपः सिद्धोऽर्बुदापहः ॥२॥

वटदुग्धकुष्ठरोमकलितं बज्रं वटस्य पत्रेण । अध्य-

स्थिसमरात्रात् महादप्युपशान्तिमर्बुदं गच्छेत् ॥३॥

शियुमूलकयोर्वर्जितं रक्तोष्णं सुरसां यवं ।

तक्रोणाश्वरिपुं पिष्ट्वा लिम्बेद्वदशान्तये ॥ ४ ॥

रक्तोष्णं सर्वधं । सुरसां तुलसीं । यवं रन्ध्रयवं ।

अश्वरिपुं करवीरं । इत्यर्बुदाधिकारः । इति  
भावप्रकाशः ॥

अर्बुद, पुं, (अर्च्य + उदच् ।) पर्वतविशेषः । इति  
मेदिनी ॥

अर्भः, पुं, (ऋ + भ ।) बालकः । इति हेमचन्द्रः ॥  
(प्रभाहीनः । मलिनः । शिथ्यः । क्षात्रः । शिशिरः ।  
शाकश्यादिकं ।)

अर्भकः, पुं, (अर्भ एव, सार्थे कन् ।) शिशुः । इत्य-  
मरः ॥

(“अभुञ्च नमः प्रणिपातश्रद्धया

पितुर्मुदं तेन तवान् सोऽर्भकः” ।

इति रघुवंशे ।) मूर्खः । क्षणः । इति मेदिनी ॥

खल्यः । सदृशः । इत्युणादिकोषः ॥

अर्म, स्त्री, पुं, (ऋ + मन् ।) चक्षुरोगविशेषः ।

इति लिङ्गादिसंग्रहे अमरः ॥ तच्च पञ्चविधं ।

प्रस्तार्थ्यन्मै १ युक्तार्थ्यन्मै २ रक्तार्थ्यन्मै ३ मांसार्थ्यन्मै ४

स्वास्थ्यार्थ्यन्मै ५ । एषां लक्षणानि तत्तत्प्रश्ने द्रष्ट-  
व्यानि । वैद्यके नान्तर्लीवल्लिङ्गोऽयं शब्दः ॥

अर्मणः, पुं, (ऋ + बाजलकात् मन् ।) द्रोणपरि-  
माणं । इति वैद्यकपरिभाषा ॥

अर्थ्यः, पुं, (ऋ + यत् ।) स्वामी । वैश्यः । इत्यमरः ॥

अर्थे चि । इति तट्टीकायां भरतः ॥ (चि, उल्लृष्टः ।

न्यायः । प्रभुः ।

अर्थ्यमा, [न] पुं, (अर्थ्यं अर्थं मिमीते, मा +

कनिन् ।) सूर्यः ।

(“प्रोषितार्थ्यमणं मेरोरन्धकारस्तटीमिव” ।

इति माघः ।

“सूर्योऽयं मा भगवत्पुत्रा पूषार्कः सविता रविः ।

गभस्तिमानजः कालो मृत्युर्धाता प्रभाकरः” ॥

इति महाभारते । कश्यपात् दक्षकन्यया दिव्या

जातो दादशादित्यमध्ये परिगणितः स्यात् आ-

दित्यः, यदुक्तं हरिवंशे,—

“मारीचात् कश्यपाज्जातास्ते दिव्या दक्षकन्यया ।

तत्र शक्रश्च विष्णुश्च जज्ञाते पुनरेव ह ॥

अर्थ्यमा चैव धाता च त्वष्टा पूषा च भारत ! ॥

विवस्वान् सविता चैव मित्रो वरुण एव च ।

अंशोभगश्चातितेजा आदित्या दादश सुताः” ॥)

अर्कदक्षः । इत्यमरः ॥ पिबदेवविशेषः । इति

मेदिनी ॥